

श्री गिरिवर दयाल सिंह, भा०प्र०से०, जिला पदाधिकारी, मधुबनी की अध्यक्षता में दिनांक 07-01-2017 को जिला ग्रामीण विकास अभिकरण, मधुबनी के सभागार में मद्यनिषेध अभियान(द्वितीय चरण) के अन्तर्गत मानव श्रृंखला बनाने हेतु आयोजित समीक्षात्मक बैठक की कार्यवाही ।

उपस्थिति :- पंजी के अनुसार ।

कार्यवाही:-

सर्वप्रथम जिला पदाधिकारी द्वारा बैठक में उपस्थित सभी पदाधिकारियों एवं पुलिस पदाधिकारियों का स्वागत करते हुए मद्यनिषेध अभियान(द्वितीय चरण) के अन्तर्गत मानव श्रृंखला बनाने हेतु की गई तैयारी के संबंध में जानकारी प्राप्त किया गया । उपस्थित सभी पदाधिकारियों को बताया गया कि दिनांक 29-12-2016 को मद्य निषेध अभियान(द्वितीय चरण) के अन्तर्गत मानव श्रृंखला बनाने हेतु आयोजित बैठक में विस्तृत निर्देश दिया गया था एवं सरकार से विषयांकित मामले के संबंध में समय-समय पर प्राप्त परिपत्र/निर्देश की प्रति जिला की वेबसाईट पर डालने हेतु निदेश दिया गया था जिसके आलोक में जिला की वेबसाईट पर सभी परिपत्र/निर्देश उपलब्ध हैं जिसे डाउनलोड कर अग्रेतर कार्रवाई की जा सकती है।

उत्पाद अधीक्षक, मधुबनी एवं जिला कार्यक्रम पदाधिकारी(सर्वशिक्षा), मधुबनी को निर्देश दिया गया कि मानव श्रृंखला के संबंध में अद्यतन प्राप्त परिपत्र/निर्देश की प्रति मधुबनी जिला की वेबसाईट पर अविलम्ब डालना सुनिश्चित करें ।

बैठक में उपस्थित उत्पाद अधीक्षक, मधुबनी के द्वारा बताया गया कि सभी प्रखंड विकास पदाधिकारियों से पंचायत एवं प्रखंड संचालन समिति की बैठक कर लिये जाने की सूचना प्राप्त हो गई है । परन्तु बैठक की कार्यवाही प्राप्त नहीं हुई है। सभी प्रखंड विकास पदाधिकारियों को निदेशित किया गया कि पंचायत एवं प्रखंड संचालन समिति की बैठक की कार्यवाही अधोहस्ताक्षरी को भेजना सुनिश्चित करें । समीक्षा के क्रम में ज्ञात हुआ कि अनुमण्डल पदाधिकारियों द्वारा सेक्टरवार प्रतिवेदन नहीं भेजा गया है। सभी अनुमण्डल पदाधिकारियों को निदेशित किया गया कि दिनांक 08-01-2017 तक प्रतिवेदन भेजना सुनिश्चित करें । पूर्व बैठक में दिए गए निर्देश के आलोक में सरकार द्वारा चिन्हित मार्गों के प्रत्येक कि०मी० पर कम-से-कम 2000 व्यक्तियों को खड़ा करने का लक्ष्य निर्धारित किया गया है ताकि पूरे चिन्हित मार्गों में कहीं भी श्रृंखला भंग नहीं हो ।

उपस्थित पदाधिकारियों को बताया गया कि मुख्य सचिव महोदय से प्राप्त निदेश के आलोक में मानव श्रृंखला हेतु 200 मीटर पर एक व्यक्ति समन्वय करेंगे जिसे समन्वयक (Coordinator) कहा जायेगा । 1 कि०मी० में पाँच समन्वयक एवं एक सेक्टर इन्चार्ज रहेंगे । सेक्टर इन्चार्ज की जिम्मेवारी होगी कि समन्वयकों की सहायता से 1 कि०मी० की परिधि में भाग लेने वाले 2000 लोगों की सूची प्रखंड प्रभारी को सुपूर्द करें । प्रखंड स्तर पर मानव श्रृंखला हेतु एक प्रखंड प्रभारी रहेंगे । सेक्टरवार उपस्थिति सूची संख्या प्रमाणीकरण हेतु आवश्यक है। प्रखंड विकास पदाधिकारियों को निदेशित किया गया कि सभी समन्वयक, सेक्टर इन्चार्ज, जोनल इन्चार्ज एवं प्रखंड प्रभारी को पहचान पत्र अपने स्तर से जारी किया जाए जिसमें स्पष्ट रूप से नाम/पदनाम अंकित किया जाए ।

जिला पदाधिकारी द्वारा उपस्थित पदाधिकारियों को बताया गया कि मानव श्रृंखला सरकार का एक महत्वपूर्ण कार्यक्रम है तथा इसमें किसी भी स्तर पर किसी प्रकार की लापरवाही एवं शिथिलता को गम्भीरता से लिया जाएगा । मानव श्रृंखला की तैयारी के संबंध में यदि किसी पदाधिकारी/कर्मि द्वारा बाधा उत्पन्न किया जाता है तो संबंधित अनुमण्डल पदाधिकारी अपने स्तर से वैसे पदाधिकारी/कर्मि के विरुद्ध कार्रवाई कर अधोहस्ताक्षरी को सूचित करेंगे ।

बैठक में समीक्षा के दौरान निम्नांकित विन्दुओं पर निर्देश दिए गए :-

- सभी प्रखंड विकास पदाधिकारियों द्वारा बताया गया कि जिला स्तर से निर्धारित वर्क कैलेंडर के अनुसार पंचायत एवं प्रखंड स्तरीय संचालन समिति की बैठक उनके द्वारा कर ली गई है एवं सभी को मानव श्रृंखला के संबंध में जानकारी उपलब्ध करा दी गई है । प्रखंड विकास पदाधिकारियों को निदेशित किया गया कि बैठक की कार्यवाही अधोहस्ताक्षरी को भेजी जाए ।
- प्रखंड विकास पदाधिकारियों को निर्देशित किया गया कि पंचायत स्तर पर मुखिया की अध्यक्षता में संचालन समिति की बैठक आयोजित कर ली जाए जिसमें पंचायत स्तरीय सभी सदस्य सम्मिलित होंगे ।
- इसी प्रकार प्रखंड प्रमुख की अध्यक्षता में भी मानव श्रृंखला के संबंध में बैठक आयोजित की जाए जिसमें मुखिया , प्रखंड विकास पदाधिकारी एवं सभी कर्मी भी उपस्थित रहेंगे ।
- बैठक में उपस्थित पदाधिकारियों को बताया गया कि मानव श्रृंखला कार्यक्रम का प्रचार-प्रसार कराने हेतु विभाग से ऑडियो सी0डी0 तैयार कर भेजा गया है । जिला कार्यक्रम पदाधिकारी(सर्वशिक्षा) को निर्देश दिया गया कि उपलब्ध सी0डी0 को सभी अनुमण्डल पदाधिकारी/प्रखंड विकास पदाधिकारी को उपलब्ध करा दें । साथ ही सी0डी0 की एक प्रति मधुबनी जिला की वेबसाईट पर भी डाल दें ताकि संबंधित पदाधिकारी उसे डाउनलोड कर अग्रेतर कार्रवाई कर सकें । जिला कार्यक्रम पदाधिकारी (सर्वशिक्षा), मधुबनी द्वारा बताया गया कि एक-एक सी0डी0 अनुमण्डल पदाधिकारियों को एवं चार-चार सी0डी0 प्रखंड विकास पदाधिकारियों को उपलब्ध करा दिया गया है। सभी अनुमण्डल पदाधिकारी/प्रखंड विकास पदाधिकारी को निदेशित किया गया कि प्राप्त सी0डी0 का कॉपी कराकर महत्वपूर्ण चौक-चौराहा, बस स्टैण्ड , सार्वजनिक स्थल, बसों में बजाना प्रारम्भ करें।
- उपस्थित पदाधिकारियों को बताया गया कि मानव श्रृंखला कार्यक्रम का विडियो/ऑडियो कैसेट के माध्यम से प्रचार-प्रसार कराया जाना है। सभी प्रखंड विकास पदाधिकारी को बताया गया कि दिनांक 09-01-2017, 15-01-2017 एवं 16-01-2017 को सभी प्रखंडों में सभी साक्षरता कर्मियों की साईकिल रैली द्वारा पंचायत भ्रमण एवं मोटर साईकिल रैली आयोजित की जाएगी । इस हेतु मार्ग का निर्धारण कर प्रतिवेदन अधोहस्ताक्षरी को अविलम्ब भेज देंगे । उक्त रैली में साक्षरता कर्मी, कक्षा -9 एवं ऊपर के विद्यार्थियों एवं सभी तबके के लोगों को भाग लेना है।
- प्रखंड विकास पदाधिकारियों को निदेशित किया गया कि मानव श्रृंखला कार्यक्रम की तैयारी हेतु खर्च होने वाली राशि अपने यहाँ उपलब्ध संसाधन से कर सकते हैं । जिला कार्यक्रम पदाधिकारी(सर्वशिक्षा), मधुबनी को निदेश दिया गया कि कार्यक्रम की तैयारी हेतु राशि प्रखंड विकास पदाधिकारियों को उपलब्ध करा दें । यदि राशि का अभाव है तो सरकार से आवंटन की मांग की जाए ।
- जिला कार्यक्रम पदाधिकारी(सर्वशिक्षा), मधुबनी द्वारा बताया कि विभाग से मानव श्रृंखला के संबंध में माननीय मुख्यमंत्री का अपील एवं पोस्टर-बैनर उपलब्ध हो गया है । उन्हें निदेश दिया गया कि प्राप्त अपील, पोस्टर-बैनर को सभी प्रखंड विकास पदाधिकारी को आज ही हस्तगत करा दें ।

- सभी प्रखंड विकास पदाधिकारियों को निदेशित किया गया कि दिनांक 09-01-2017 को संबंधित अनुमण्डल पदाधिकारी से विमर्श कर अपने-अपने प्रखंड के सभी पदाधिकारियों / कर्मचारियों / वार्ड मेम्बर / मुखिया के साथ बैठक बुलाकर सरकार के उक्त कार्यक्रम की जानकारी उपलब्ध कराना सुनिश्चित करें ।
- कार्यपालक पदाधिकारी, नगर परिषद, मधुबनी / कार्यपालक पदाधिकारी, नगर पंचायत, जयगर, झंझारपुर एवं घोघरडीहा को भी निर्देश दिया जाता है कि वे भी जिला स्तरीय एवं प्रखंड स्तरीय बैठक में भाग लेंगे । चूंकि यह कार्यक्रम सरकार का एक महत्वपूर्ण कार्यक्रम है, फलस्वरूप इसमें किसी प्रकार की आनाकानी को गम्भीरता से लिया जाएगा ।
- सभी अनुमण्डल पदाधिकारी / अनुमण्डल पुलिस पदाधिकारियों को निदेशित किया गया कि वे अपने अधीनस्थ प्रखंड विकास पदाधिकारियों से वार्ता कर प्रखंड स्तर पर सभी पदाधिकारियों / कर्मियों, जीविका के सभी कर्मी / वार्ड मेम्बर एवं मुखिया के साथ बैठक आयोजित कर लेंगे । उक्त बैठक में मानव श्रृंखला बनाने के संबंध में मुख्यरूप से अनुमण्डल पदाधिकारी / प्रखंड विकास पदाधिकारी / प्रखंड प्रमुख / डी0पी0एम0 जीविका / प्रभारी चिकित्सा पदाधिकारी द्वारा उपस्थित लोगों को जानकारी दी जाएगी ।
- उक्त कार्य प्रारम्भ होने से पूर्व जिला कार्यक्रम पदाधिकारी (सर्वशिक्षा), मधुबनी 5(पाँच) वाहन की व्यवस्था भाषण से पहले व्यवस्था करेंगे एवं उसी वाहन से प्रचार-प्रसार का कार्य किया जाएगा ।
- उपस्थित सभी पदाधिकारियों को निदेशित किया गया कि रविवार को कार्यालय खोलकर दिए गए निर्देशों का अनुपालन सुनिश्चित करायें ।
- सभी प्रखंड विकास पदाधिकारियों को बताया गया कि जैसे हर व्यक्ति जो शराबबंदी का समर्थन करता हो उसे मानव श्रृंखला की तैयारी हेतु आहूत बैठक में बुलाया जाए ताकि शराबबंदी के संबंध में उन्हें जानकारी दी जा सके ।
- उपस्थित पदाधिकारियों को बताया गया कि दिनांक 15, 16, 17 एवं 18 जनवरी, 2017 को अधोहस्ताक्षरी एवं पुलिस अधीक्षक, मधुबनी के द्वारा जिले के विभिन्न प्रखंडों में घुम-घुम कर मानव श्रृंखला के निर्माण की तैयारियों की समीक्षा की जाएगी ।
- मानव श्रृंखला बनाने के संबंध में जिला स्तर पर प्रिन्ट, मीडिया एवं संवाददाताओं की बैठक आयोजित की जा रही है ।
- इसी प्रकार उक्त कार्यक्रम का प्रचार-प्रसार हेतु कबड्डी प्रतियोगिता पंचायत स्तर पर की जा चुकी है ।
- उपस्थित पदाधिकारियों को बताया गया कि मानव श्रृंखला कार्यक्रम के संबंध में उपग्रह (सेटेलाईट) से फोटो लिया जाएगा । अधिक संभावना है कि प्रातः से ही कार्य होगा । यदि ठंढ अधिक होगी तो कार्यक्रम 02:00 बजे अपराह्न में होगा । परन्तु समय की वास्तविक जानकारी अभी नहीं देना है । समय निर्धारण के संबंध में अलग से सूचना दी जाएगी ।
- बैठक में उपस्थित सभी प्रखंड शिक्षा पदाधिकारियों को निदेशित किया गया कि दिनांक 06-01-2017 से 12-01-2017 के बीच निर्धारित वर्क कैलेंडर के अनुसार बाल संसद / मीना मंच / विद्यालय शिक्षा समिति / शिक्षक अभिभावक की बैठक आहूत करेंगे एवं अगली बैठक में बैठक की कार्यवाही के साथ बैठक में भाग लेंगे । इस हेतु आवश्यक है कि सबसे पहले मार्ग का सेक्टरवार निर्धारण हो जाए ।

अनुमण्डल पदाधिकारियों को निदेशित किया गया कि प्रखंड शिक्षा पदाधिकारियों को बुलाकर मार्ग का निर्धारण कर लें कि प्रतिभागियों को कहीं-कहीं मार्ग पर खड़ा रहना है ।

- सभी प्रखंडों के प्रभारी पदाधिकारियों को निदेशित किया गया कि वे अपने प्रभार के प्रखंड का दिनांक 09-01-2017 को भ्रमण कर मद्य निषेध अभियान (द्वितीय चरण) के अन्तर्गत मानव श्रृंखला बनाने हेतु की जा रही तैयारी की समीक्षा कर प्रतिवेदन उसी दिन संध्या में अधोहस्ताक्षरी को समर्पित करेंगे ।
- सभी प्रखंड विकास पदाधिकारी को निदेशित किया गया कि मानव श्रृंखला कार्यक्रम में भाग लेने वालों बच्चों को प्रत्येक कि०मी० पर लाने हेतु संबंधित पंचायत के मुखिया का सहयोग प्राप्त कर ट्रैक्टर की व्यवस्था करेंगे ताकि बच्चों को निर्धारित मार्ग पर पहुँचाने में कोई कठिनाई न हो । ट्रैक्टर में ईंधन की व्यवस्था प्रखंड विकास पदाधिकारी अपने स्तर से करेंगे । वे यह भी प्रयास करेंगे कि ईंधन की व्यवस्था मुखिया से समन्वय कर हो जाए ।
- सभी प्रखंड विकास पदाधिकारियों को निर्देश दिया गया कि एन०एच० स्थित प्रत्येक एक कि०मी० की पहचान कर वहाँ झंडा लगाकर यह सुनिश्चित करेंगे कि कहीं से कहीं तक श्रृंखला बनी है ।
- सभी प्रखंड विकास पदाधिकारियों को बताया गया कि सेक्टर पदाधिकारी को प्रत्येक कि०मी० पर गाड़ी में बैठकर पूछना है कि उनकी डियूटि कहीं से कहीं तक लगी है । साथ ही उक्त स्थल पर कौन से व्यक्ति रहेगा , इसकी जानकारी प्रखंड विकास पदाधिकारी को होना चाहिए । संबंधित अनुमण्डल पदाधिकारी इसका अनुपालन सुनिश्चित करायेंगे ।
- जिला कार्यक्रम पदाधिकारी(सर्वशिक्षा), मधुबनी को निदेश दिया गया कि विभाग से जो पम्पलेट प्राप्त हुआ है उसकी पॉच लाख अतिरिक्त प्रतियाँ प्रखंड की आवादी के अनुसार छपवाकर प्रखंड शिक्षा पदाधिकारी को उपलब्ध करा देंगे । पम्पलेट की अधकटी काटकर प्रखंड शिक्षा पदाधिकारी अधोहस्ताक्षरी को उपलब्ध करायेंगे । पम्पलेट वितरित करने से पूर्व इसमें नम्बरिंग करने की व्यवस्था करेंगे एवं वर्गवार एवं सैल नम्बरवार वितरण कराना सुनिश्चित करेंगे । इस हेतु सभी प्रखंड शिक्षा पदाधिकारी दिनांक 09-01-2017 को विद्यालयों के प्रधानाचार्य की बैठक बुलाकर उन्हें पम्पलेट उपलब्ध करा देंगे । प्रधानाचार्य पम्पलेट बच्चों के बीच वितरित कर उसकी अधकटी प्रखंड शिक्षा पदाधिकारी को उपलब्ध करायेंगे एवं प्रखंड शिक्षा पदाधिकारी अधकटी को जिला पदाधिकारी को उपलब्ध करायेंगे ।
- जिला कार्यक्रम पदाधिकारी(सर्वशिक्षा) को निदेश दिया गया कि पम्पलेट की अतिरिक्त प्रतियाँ प्रखंड विकास पदाधिकारी को उपलब्ध करा देंगे ताकि उसके अनुरूप प्रखंड विकास पदाधिकारी भी अपने अधीनस्थ कर्मियों के बीच वितरित करा सके ।
- प्रखंड विकास पदाधिकारियों को निर्देश दिया गया कि कार्यालय में उनसे मिलने वाले व्यक्तियों को भी उक्त कार्यक्रम के प्रचार-प्रसार हेतु पम्पलेट हस्तगत करायेंगे । इसके अतिरिक्त एक मोटे कार्डबोर्ड पर वैसे लोगों की सहभागिता हेतु हस्ताक्षर प्राप्त करेंगे । इस हेतु एक बड़ा मोटा कार्ड बोर्ड अपने कार्यालय कक्ष के बाहर नेम प्लेट के बगल में चिपकायेंगे जिसमें मद्यनिषेध अभियान(द्वितीय चरण) हेतु मानव श्रृंखला में भाग लेने वाले व्यक्तियों का हस्ताक्षर प्राप्त करेंगे । इस हेतु प्रखंड विकास पदाधिकारी सर्वप्रथम अपने हस्ताक्षर से इस अभियान की शुरुआत करेंगे । यह कार्ड बोर्ड प्रखंड/अंचल कार्यालय के दो-तीन महत्वपूर्ण स्थानों पर चिपकायेंगे ताकि आने वाले सभी व्यक्तियों का ध्यान उस ओर आकर्षित हो सके ।

- इस कार्यक्रम की सफलता हेतु सभी अनुमण्डल पदाधिकारी को निर्देश दिया गया कि बस स्टैण्ड, नगर परिषद नगर पंचायत में हस्ताक्षर अभियान हेतु आवश्यक कार्रवाई करेंगे। बैंक, स्वयंसेवी संस्थाओं के माध्यम से भी यह कार्य कराया जा सकता है।
- बैठक में उपस्थित असैनिक शल्य चिकित्सक-सह-मुख्य चिकित्सा पदाधिकारी, मधुबनी को बताया गया कि वर्क कैलेंडर के अनुसार प्रखंड स्तर पर प्रखंड चिकित्सा पदाधिकारी की अध्यक्षता में सभी आशा कार्यकर्ता एवं ममता कार्यकर्ता सहित अन्य स्वास्थ्य कर्मियों की बैठक आयोजित कर उक्त कार्यक्रम के संबंध में लोगों को जानकारी उपलब्ध कराने हेतु अपने स्तर से आवश्यक कार्रवाई करेंगे। जिला कार्यक्रम पदाधिकारी(सर्वशिक्षा) को निर्देश दिया गया कि दस हजार पम्पलेट असैनिक शल्य चिकित्सक-सह-मुख्य चिकित्सा पदाधिकारी, मधुबनी को उपलब्ध करा देंगे।
- "बिहार में शराबबंदी विषय पर" दिनांक 09-01-2017 से 20-01-2017 तक कमशः 4 से 8, 9 से 12 एवं 12 वर्ष से ऊपर के बच्चों का निबंध प्रतियोगिता आयोजित की जाए जिसमें 500 शब्द का निबंध होगा। निबंध का रिजल्ट 22-01-2017 को प्रकाशित किया जाए। जिले के विभिन्न विद्यालयों में आयोजित निबंध प्रतियोगिता में भाग लेने वाले बच्चे अपने प्रधानाचार्य के पास कॉपी जमा करायेंगे एवं प्रधानाचार्य संबंधित प्रखंड शिक्षा पदाधिकारी के पास कॉपी जमा करायेंगे तथा प्रखंड शिक्षा पदाधिकारी सभी प्राप्त कॉपी अधोहस्ताक्षरी को उपलब्ध कराना सुनिश्चित करेंगे।
- प्रखंड विकास पदाधिकारियों को निर्देशित किया गया कि मद्यनिषेध अभियान का प्रचार-प्रसार हेतु वैसे सार्वजनिक स्थान जहाँ घनी बस्ती हो, वहाँ डुगडुगी बजाकर लोगों को जागरूक किया जाए। इस कार्य हेतु जिला कार्यक्रम पदाधिकारी(सर्वशिक्षा) को पाँच-पाँच हजार पम्पलेट प्रखंड विकास पदाधिकारियों को उपलब्ध कराने का निर्देश दिया गया।
- जिला कार्यक्रम पदाधिकारी(सर्वशिक्षा), मधुबनी को निर्देशित किया गया कि पम्पलेट में माता का नाम भी अधकटी पर छपवाकर प्रिन्ट कराना सुनिश्चित करें।
- उपस्थित पदाधिकारियों को यह बताया गया कि उक्त कार्यक्रम का मुख्य उद्देश्य है कि इस कार्यक्रम में अधिक से अधिक लोगों की भागीदारी हो जिस हेतु उन्हें प्रेरित किया जाना है। उत्साह के साथ माहौल बनाना है। परिवार में जो भी सदस्य हैं उन्हें पम्पलेट उपलब्ध कराना सुनिश्चित किया जाए ताकि अधिक से अधिक लोगों को जागरूक किया जा सके। कार्यक्रम की सफलता हेतु जनप्रतिनिधियों की भागीदारी भी बहुत आवश्यक है। इस हेतु सभी जन प्रतिनिधियों से सम्पर्क स्थापित कर मानव श्रृंखला में भाग लेने हेतु अनुरोध किया जाए।
- सभी अनुमण्डल पदाधिकारियों को निर्देशित किया गया कि वे अपने स्तर पर भी बैठक बुलाकर इस कार्यक्रम की सफलता हेतु आवश्यक निर्देश निर्गत करें।
- सभी प्रखंड विकास पदाधिकारियों को निर्देशित किया गया कि मुख्य मार्ग एवं उप मार्ग का नजरी नक्शा बनाकर उसकी एक प्रति अधोहस्ताक्षरी को भेजी जाए। साथ ही निर्जन स्थान की पहचान अवश्य कर उसकी सूचना अधोहस्ताक्षरी को देंगे।
- सभी प्रखंड विकास पदाधिकारियों को निर्देशित किया गया कि राज्य मुख्यालय से प्राप्त ऑडियो गीत का सी0डी0 दिनांक 08-01-2017 से सभी प्रखंड मुख्यालय में बजाना प्रारम्भ कर दिया जाय ताकि आम जनमानस को जागरूक किया जा सके। आवश्यकतानुसार ऑडियो सी0डी0 का तीन-चार कॉपी कर उसे महत्वपूर्ण चौक-चौराहा पर बजाना सुनिश्चित किया जाए।

- जिला कार्यक्रम पदाधिकारी(सर्वशिक्षा) को निदेशित किया गया कि ऑडियो सी0डी0 की पाँच प्रति जिला परिवहन पदाधिकारी, मधुबनी को भी उपलब्ध करा दिया जाए जो अलग से अतिरिक्त सी0डी0 बनाकर प्राइवेट/सरकारी बस स्टैण्ड एवं बस में बजाने हेतु अपने स्तर से बस स्टैण्ड के व्यवस्थापक को निर्देश देंगे । जिला कार्यक्रम पदाधिकारी(सर्वशिक्षा), मधुबनी को यह भी निर्देश दिया गया कि प्राप्त ऑडियो सी0डी0 की एक प्रति जिला सूचना विज्ञान पदाधिकारी, मधुबनी के माध्यम से एन0आई0सी0 में जिला की वेबसाईट पर डालना सुनिश्चित करें ताकि आवश्यकतानुसार उसे डाउनलोड कर अग्रेतर कार्रवाई किया जा सके ।
- सभी प्रखंड विकास पदाधिकारियों को निदेशित किया गया कि मानव श्रृंखला के आयोजन हेतु सभी पंचायतों में महिला सम्मेलन एवं मेंहदी प्रतियोगिता का आयोजन कराया जाए ।
अन्त में उपस्थित सभी पदाधिकारियों को मद्य निषेध अभियान(द्वितीय चरण) के अन्तर्गत मानव श्रृंखला बनाने हेतु पूर्व तैयारी के लिए तिथिवार वर्क कैलेंडर के अनुसार सभी पदाधिकारी अपने-अपने दायित्वों का निर्वहन करेंगे एवं अनुपालन प्रतिवेदन उपलब्ध करायेंगे । साथ ही बैठक में दिए गए निर्देशों का अनुपालन समय-सीमा के अन्दर किये जाने का निर्देश के साथ धन्यवाद ज्ञापन के पश्चात् बैठक की कार्यवाही समाप्त की गई ।

ह0/-
जिला पदाधिकारी,
मधुबनी ।

ज्ञाप संख्या.....31...../जि0गो0, मधुबनी दिनांक 09 जनवरी, 2017 ई0 ।

प्रतिलिपि सभी अनुमण्डल पदाधिकारी/सभी भूमि सुधार उप समाहर्ता, मधुबनी जिला/सभी प्रखंड विकास पदाधिकारी/अंचल अधिकारी/बाल विकास परियोजना पदाधिकारी/सभी प्रभारी चिकित्सा पदाधिकारी/सभी प्रखंड शिक्षा पदाधिकारी को सूचनार्थ एवं अनुपालनार्थ प्रेषित ।

प्रतिलिपि उप विकास आयुक्त, मधुबनी/अपर समाहर्ता, मधुबनी/निदेशक, लेखा प्रशासन एवं स्व-नियोजन, जिला ग्रामीण विकास अभिकरण, मधुबनी/उत्पाद अधीक्षक, मधुबनी/सभी प्रखंडों के प्रभारी पदाधिकारी को सूचनार्थ एवं आवश्यक कार्रवाई हेतु प्रेषित ।

प्रतिलिपि पुलिस अधीक्षक, मधुबनी/अपर पुलिस अधीक्षक, मधुबनी/सभी अनुमण्डल पुलिस पदाधिकारी, मधुबनी जिला को सूचनार्थ एवं आवश्यक कार्रवाई हेतु प्रेषित ।


प्रतिलिपि असैनिक शल्य चिकित्सक-सह-मुख्य चिकित्सा पदाधिकारी, मधुबनी को सूचनार्थ एवं आवश्यक कार्रवाई हेतु प्रेषित ।

प्रतिलिपि जिला शिक्षा पदाधिकारी, मधुबनी/जिला कार्यक्रम पदाधिकारी(सर्वशिक्षा), मधुबनी को सूचनार्थ एवं अपने स्तर से सभी प्रखंड शिक्षा पदाधिकारियों को पत्र तामिला कराने हेतु प्रेषित ।

प्रतिलिपि कार्यपालक पदाधिकारी, नगर परिषद, मधुबनी/नगर पंचायत, जयनगर, झंझारपुर एवं घोघरडीहा को सूचनार्थ एवं आवश्यक कार्रवाई हेतु प्रेषित ।

प्रतिलिपि श्री मुकेश झा, जिला सूचना विज्ञान पदाधिकारी, मधुबनी को सूचनार्थ एवं आवश्यक कार्रवाई हेतु प्रेषित ।

प्रतिलिपि श्री प्रशान्त कुमार झा, प्रभारी आई0 टी0 मैनेजर, मधुबनी को सूचनार्थ एवं सभी संबंधित पदाधिकारियों को ईमेल के माध्यम से संसूचित करने हेतु प्रेषित ।


7/1/17
जिला पदाधिकारी,
मधुबनी ।